

पालघर जिल्ह्यामध्ये शालेय शिक्षण विभागांतर्गत अधीक्षक, वेतन व भविष्य निर्वाह निधी पथक (माध्यमिक व प्राथमिक) कार्यालय कार्यान्वित करण्यासाठी समकक्ष वेतनश्रेणीतील अधिकाऱ्यांचे पद स्थानांतरीत करण्याबाबत.

महाराष्ट्र शासन

शालेय शिक्षण व क्रीडा विभाग

शासन आदेश क्रमांक: ईएसटी- ३९२०/प्र.क्र.९९/प्रशा-२

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२

दिनांक : ०४ नोव्हेंबर, २०२०

वाचा:- शा.शि.व क्री.वि., शासन निर्णय.क्र.पदांआ-४२१४/प्र.क्र.१०३(भाग-१)/१४/प्रशा-५,
दिनांक ८ सप्टेंबर, २०२०

शासन आदेश-

ठाणे जिल्ह्याचे विभाजन होऊन पालघर जिल्ह्याची निर्मिती झाल्यानंतर पालघर जिल्ह्याकरिता विविध कार्यालय कार्यान्वित करण्याकरिता दिनांक ३ सप्टेंबर, २०१४ च्या शासन निर्णयान्वये वर्ग-१ व वर्ग-२ ची ६ पदे निर्माण करण्यात आली. तथापि, वित्त विभागाने नवीन पदनिर्मितीस मान्यता न दिल्याने, पालघर जिल्ह्यामध्ये शालेय शिक्षण विभागांतर्गत अधीक्षक, वेतन व भविष्य निर्वाह निधी पथक कार्यालय सुरू करण्यात आलेले नाही. तथापि, पालघर जिल्ह्यात वेतन व भविष्य निर्वाह निधी पथक कार्यालय सुरू करणे आवश्यक असल्याने, उपलब्ध मंजूर पदसंख्येमधून सदर कार्यालये सुरू करण्याचा निर्णय घेण्यात आला आहे.

२. अल्पसंख्यांक व प्रौढ शिक्षण संचालनालयाच्या योजना जवळपास संपुष्टात आल्या असल्यामुळे तेथे अधिक पदांची आवश्यकता नाही. सबब, अल्पसंख्यांक व प्रौढ शिक्षण संचालनालयातील समकक्ष वेतनश्रेणीतील काही पदे वर्ग करून अधीक्षक, वेतन व भविष्य निर्वाह निधी पथक कार्यालय सुरू करण्यात आले आहे. अधीक्षक, वेतन व भविष्य निर्वाह निधी पथक प्राथमिक व माध्यमिक अशी दोन कार्यालये वेगवेगळी न करता जिल्ह्यातील शाळांची संख्या विचारात घेऊन एकच अधीक्षक, वेतन व भविष्य निर्वाह निधी पथक (प्राथमिक व माध्यमिक) निर्माण करण्यात आले आहे.

३. सार्वजनिक सेवेच्या हितार्थ महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम २००५ मधील कलम ४(४)(दोन) व कलम ४(५) मधील तरतुदीनुसार बदली करण्यास सक्षम असलेल्या प्राधिकाऱ्याच्या लगतनंतरच्या वरिष्ठ प्राधिकाऱ्याच्या पूर्व मान्यतेने खालील तक्त्यात नमूद

अधिकाऱ्यांची प्रशासकीय कारणास्तव बदली करण्यात येत असून त्यांच्या नावासमोर स्तंभ क्रमांक-४ मध्ये दर्शविलेल्या पदावर पदस्थापना करण्यात येत आहे.

अ. क्र.	अधिकाऱ्याचे नाव व पदनाम	पदनाम व सध्याचे कार्यालय	बदलीनंतरची पदस्थापना	अभिप्राय
(१)	(२)	(३)	(४)	(५)
१	श्री. नरेश वासुदेव पाटील	अधीक्षक (प्राथमिक), वेतन व भविष्य निर्वाह निधी पथक, रत्नागिरी	नवनिर्मित पालघर जिल्ह्यात निर्माण करण्यात आलेल्या अधीक्षक (माध्यमिक व प्राथमिक), वेतन व भविष्य निर्वाह निधी पथक, पालघर या पदावर	प्रशासकीय कारणास्तव
२.	श्री. नितीन मोतीलाल अलकुंटे	अधीक्षक, अल्पसंख्यांक व प्रौढ शिक्षण संचालनालय, पुणे	कार्यक्रम अधिकारी, समग्र शिक्षा अभियान, जि. पुणे (प्रतिनियुक्तीने)	अल्पसंख्यांक व प्रौढ शिक्षण संचालनालय, पुणे येथील अधीक्षक पद नवनिर्मित पालघर जिल्ह्यासाठी स्थानांतरीत करण्यात आल्यामुळे प्रतिनियुक्तीने प्रथमतः एक वर्ष कालावधीकरीता

४. आयुक्त (शिक्षण) पुणे यांनी या आदेशाप्रमाणे सदर अधिकाऱ्यांना त्यांच्या सध्याच्या पदभारातून तात्काळ कार्यमुक्त करण्याबाबत संबंधित नियंत्रण अधिकाऱ्यांना तातडीने कळवावे व बदली झालेले अधिकारी विहित कालावधीत दिलेल्या पदस्थापनेच्या ठिकाणी रुजू होतील, याची खातरजमा करावी व याबाबतचा अहवाल शासनास सादर करावा.

५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२०११०४१६२५२१७०२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दीपक शेलार)

अवर सचिव, महाराष्ट्र शासन

प्रत,

१. आयुक्त (शिक्षण), शिक्षण आयुक्तालय (मध्यवर्ती इमारत) महाराष्ट्र राज्य, पुणे
२. मुख्य कार्यकारी अधिकारी, जिल्हा परिषद पुणे / पालघर
३. सर्व शिक्षण संचालक

४. विभागीय शिक्षण उपसंचालक पुणे
५. संबंधित शिक्षणाधिकारी (माध्यमिक, प्राथमिक, निरंतर शिक्षण)
६. जिल्हा कोषागार अधिकारी पुणे / पालघर
७. संबंधित अधिकारी (आयुक्त (शिक्षण) यांचे कार्यालयामार्फत)
८. प्रकल्प संचालक, समग्र शिक्षा अभियान.

प्रत माहितीसाठी,

१. मा.मंत्री, शालेय शिक्षण यांचे स्वीय सहायक.
२. अपर मुख्य सचिव, शालेय शिक्षण व क्रीडा विभाग यांचे स्वीय सहायक
३. कक्ष अधिकारी, शा. शि. व क्री. विभाग (प्रशा.५)/ निवड नस्ती (प्रशा-२).